

चौथा संसार, इन्दौर

28 FEB 2010



महाराष्ट्र के उद्योगमंत्री राजेंद्र दडां होटल फार्च्यून में उद्योगपतियों को संबोधित करते हुए। दूसरे चित्र में प्रदेश के उद्योगमंत्री कैलाश विजयवर्गीय श्री दडां को प्रतीक चिन्ह देते हुए।

प्रदेश का औद्योगिक विकास काबिले तारीफ- दडां

इंदौर, २७ फरवरी। महाराष्ट्र के उद्योग मंत्री राजेंद्र दडां ने मप्र के औद्योगिक प्रगति की मुक्त कंठ से सराहना की है। श्री दडां का कहना है कि मध्यप्रदेश में पोर्ट नहीं है। जंगल का क्षेत्र ज्यादा है फिर भी औद्योगिक क्षेत्र में जिस तरह प्रदेश आगे बढ़ रहा है, काबिले-तारीफ है। श्री दडां आज मप्र के उद्योग एवं वाणिज्यमंत्री कैलाश विजयवर्गीय द्वारा आयोजित सम्मान समारोह को संबोधित कर रहे थे।

श्रीदडां ने इस सम्मान के प्रति कृतज्ञता व्यक्त करते हुए कहा कि महाराष्ट्र और मध्यप्रदेश के बीच ऐतिहासिक संबंध शहरी है जबकि भारत में यह औसत २८ प्रतिशत है। जनसंख्या का ६७ प्रतिशत भाग कम आयु का है। देश के कुल इंजीनियरिंग कालेज के १३ प्रतिशत इंजीनियरिंग कालेज, १४ प्रतिशत प्रबंधकीय शिक्षण संस्थान और १७ प्रतिशत मेडिकल कालेज महाराष्ट्र में है। देश में कुल मार्गों का ११ प्रतिशत रोड महाराष्ट्र में है। बावजूद इसके मध्यप्रदेश बिजली उपलब्ध कराने सहित औद्योगिक जगत को त्वरित सुविधाएं उपलब्ध कराने के मामले में तुलनात्मक आगे है। उन्होंने कहा कि संपूर्ण देश की प्रगति को ध्यान में रखते हुए भारत के सभी प्रदेशों को अपनी-अपनी अच्चाईयां एक-दूसरे के साथ बांटना चाहिए।

उद्योग मंत्री कैलाश विजयवर्गीय ने श्री दडां का स्वागत करते हुए कहा कि मध्यप्रदेश की उद्योग मित्र

नीतियां देश के बड़े औद्योगिक घरानों को प्रदेश में निवेश के लिए आकर्षित कर रही है। उन्होंने बताया कि प्रदेश में उद्योगों को अच्छी अधोसंरचना उपलब्ध कराने के प्रयास किए जा रहे हैं। प्रदेश सरकार ने तय किया है कि यहां उद्योगों को अबाधित चौबीस घंटे बिजली उपलब्ध कराई जाएगी। इसी तरह प्रमुख पर्यटन स्थलों को भी चौबीस घंटे अबाधित बिजली दी जाएगी। इस तरह की नीतियों का परिणाम है कि प्रदेश में पिछले चार पांच वर्षों के दौरान ६ गुना पर्यटक बढ़े हैं। श्री विजयवर्गीय ने माना कि प्रदेश में बंदरगाह नहीं होने से अनेक बड़े औद्योगिक निवेश अन्यत्र चले जाते हैं। श्री विजयवर्गीय ने कहा कि इस कमी को दूर करने के लिए ही देश में ट्रायपोर्ट बनाकर उद्योगों को एक ही स्थान पर सामग्री के आयात-निर्यात परिवहन आदि की सुविधाएं उपलब्ध कराए जाने के प्रयास हो रहे हैं। प्रारंभ में एकेवीएन इंदौर के प्रबंध संचालक नीरज मंडलोई ने इसविभाग द्वारा औद्योगिक विकास के क्षेत्र में किए जा रहे विभिन्न कार्यों की जानकारी दी। अंत में पीथमपुर औद्योगिक संगठन के अध्यक्ष गौतम कोठारी ने आभार व्यक्त किया। कार्यक्रम में महापौर कृष्णमुरारी मोघे, वरिष्ठ पत्रकार अभय लजलानी, भास्कर समूह के चेयरमैन रमेश अग्रवाल सांसद विजय दडां इंदौर विकास प्राधिकरण के अध्यक्ष मधुवर्मा, विधाक्यद्वय रमेश मैदोला और जीतू जिराती भी उपस्थित थे।